

సంపుటి : 3 | సంచిక : 332 | శనివారం 29 మార్చి 2025 | పేజీలు : 4 | వెల రూ. 3 | ఎడిటర్ : సిహెచ్. ముకుంద రావు | 9043514736, 9840467131 | online E-paper



మయన్మార్, బ్యాంకాక్‌లో భారీ భూకంపం

బ్యాంకాక్: మయన్మార్‌ను శుక్రవారం వరుస భూకంపాలు వణికించాయి. 12 నిమిషాల వ్యవధిలో రెండు సార్లు భారీ భూకంపాలు సంభవించాయి. రిక్టర్ స్కేలుపై వీటి తీవ్రత 6.4, 7.7గా నమోదైంది. ఈ భూకంపం కారణంగా పొరుగున ఉన్న థాయ్‌లాండ్ రాజధాని బ్యాంకాక్ లో రెండుసార్లు తీవ్ర ప్రకంపనలు చోటుచేసు కున్నాయి. ప్రకంపనల కారణంగా పలు భవనాలు ధ్వంసమైనట్లు తెలుస్తోంది. ప్రజలు భయాందోళనకు గురై ఇళ్ల నుంచి బయటకు పరుగులు తీశారు. బ్యాంకాక్‌లో ప్రకంపనల తీవ్రత 7.3గా నమోదైంది. (%శీతీఅస్త్ర ముతీష్టనబునివ అఅ వీముఅముతీ, దీుఅస్త్రనశీన%). అటు భారత్ సహా ఆగ్నేయాసియా దేశాల్లోనూ ఈ ప్రభావం కన్పించింది. భూకంపం ధాటికి మయన్మార్‌లో ఇప్పటివరకు 20మంది మృతిచెందినట్లు స్థానిక మీడియా పేర్కొంది. అనేకమంది గాయపడినట్లు పేర్కొంది. ఈ ఘటనలో మృతుల సంఖ్య భారీగా పెరిగే అవకాశం ఉన్నట్లు సమాచారం. మరోవైపు, బ్యాంకాక్‌లో ఓ భవనం కూలిపోవడంతో ఇద్దరు మృతిచెందగా.. ఏడుగురిని కాపాడినట్లు ఎమర్జెన్సీ రెస్పాండర్ మీడియాకు తెలిపారు. సెంట్రల్ మయన్మార్‌లోని మోనివా నగరానికి తూర్పున 50 కిలోమీటర్ల దూరంలో 10 కిలోమీటర్ల లోతులో భూకంప కేంద్రం ఉన్నట్లు యూఎస్ జియోలాజికల్ సర్వే గుర్తించింది. స్థానిక కాలమానం ప్రకారం శుక్రవారం మధ్యాహ్నం 1.30 గంటలకు బ్యాంకాక్‌లో ప్రకంపనలు సంభవించాయి. పలు భవనాల్లో

అలారమ్ మోగడంతో ప్రజలు బయటకు పరుగులు తీశారు. ప్రకంపనల ధాటికి అనేక భవనాలు ఊగిపోయాయి. వలు భవంతులు నేలమట్టమయ్యాయి. ఓ భారీ భవంతి పైఅంతస్తులో ఉన్న స్పిమ్మింగ్ మూల్లోని నీరు కిందకు పడిపోయిన దృశ్యాలు సామాజిక మాధ్యమాల్లో వైరల్ గా మారాయి. నిర్మాణంలో ఉన్న బహుళ అంతస్తుల భవనం పేకమేడలా కూలిన దృశ్యాలు బయటికొచ్చాయి. ప్రమాదం నమయంలో ఆ భవనంలో ఎవరైనా కార్మికులు ఉన్నారా? శిథిలాల కింద చిక్కుకుపోయారా? అన్న వివరాలు ఇంకా తెలియరాలేదు. అయితే, 43 మంది కార్మికులు చిక్కుకున్నట్లు వలు అంతర్జాతీయ మీడియాలో కథనాలు వస్తున్నాయి. టాజా పరిస్థితుల నేపథ్యంలో థాయ్ లాండ్ లో ప్రధాని పినవత్త అత్యవసర పరిస్థితిని ప్రకటించారు. మరోవైపు, మయన్మార్ లోనూ అనేక భవనాలు ధ్వంసమైనట్లు తెలిసింది. వలు రహదారులపై చీలికలు ఏర్పడ్డాయి. బ్యాంకాక్ లో మెట్రో, రైలు సేవలను నిలిపివేశారు. ఈ భూకంప ప్రభావం ఆగ్నేయాసియా దేశాలపైనా కన్పించింది. భారత్ లోని కోల్ కతా, ఇంఫాల్, మేఘాలయలో స్వల్పంగా ప్రకంపనలు సంభవించాయి. దీంతో ప్రజలు భయాందోళనతో బయటకు పరుగులు తీశారు. మేఘాలయ ఈస్ట్ గారో హిల్స్ లో 4 తీవ్రతతో ప్రకంపనలు చోటుచేసుకున్నాయి. బంగ్లాదేశ్ లోనూ 7.3 తీవ్రతతో భూమి కంపించినట్లు తెలుస్తోంది.

150 దాటిన మృతుల సంఖ్య

భారీ భూకంపం ధాటికి మయన్మార్, థాయ్‌లాండ్ విలవిల్లాడుతున్నాయి. నిమిషాల వ్యవధిలో సంభవించిన వరుస భూకంపాల తీవ్రతతో మయన్మార్‌లో మృతుల సంఖ్య అంతకంతకూ పెరుగుతోంది. ఈ రెండు దేశాల్లో మృతుల సంఖ్య ఇప్పటివరకు 150కి పైగా చేరింది. మయన్మార్‌లోనే భారీగా ప్రాణనష్టం చోటుచేసుకోగా.. థాయ్‌లాండ్‌లో ఐదుగురు మృత్యువాత పడ్డారు. శిథిలాల కింద చిక్కుకొని 800 మందికి పైగా గాయపడటంతో.. మృతుల సంఖ్య భారీగా ఉండే అవకాశం ఉంది. థాయ్‌లాండ్‌లో భవన శిథిలాల కింద చిక్కుకొని 90 నుంచి 110మంది గల్లంతై నట్లు సమాచారం. కూలిన ఎత్తైన భవనాల కింద చిక్కుకొని హాహాకారాలు చేస్తున్నవారిని రక్షించేందుకు సహాయక చర్యలను ముమ్మరం చేశారు. బ్యాంకాక్‌లోని ప్రతి భవనాన్ని భద్రత దృష్ట్యా తనిఖీ చేయాల్సి ఉంటుందని థాయ్‌లాండ్ ప్రధాని పేటోంగ్‌టార్న్ షిన్‌వత్త అన్నారు. పరిస్థితిని పర్యవేక్షించి, సహాయక చర్యలు చేపట్టాలని ఆమె సంబంధిత సంస్థలను ఆదేశించారు. మయన్మార్, థాయ్‌లాండ్‌లలో భూకంపంతో క్షతగాత్రులైన వారికి చికిత్స అందించేందుకు ప్రపంచ ఆరోగ్య సంస్థ ముందుకొచ్చింది. దుబాయిలోని తన లాజిస్టిక్స్ హబ్‌ను సిద్ధం చేస్తున్నట్లు ప్రకటించింది. భూకంప ప్రభావిత ప్రాంతాల్లోని ప్రజలు తమ కుటుంబ సభ్యులతోపాటు నర్సం కోల్పోయి

రోదెన్నున్న దృశ్యాలు అందరినీ కలచివేస్తున్నాయి. మయన్మార్‌లోని నేపిడాలో వెయ్యి వడకల ఆస్పత్రి, మాండలే నగరంలో ఐకానిక్ వంతెన, పలుచోట్ల ఎత్తైన ఆలయాలు, గోపురాలు భూకంప తీవ్రతకు కుప్పకూలాయి. బ్యాంకాక్‌లోని నిర్మాణంలో ఉన్న ఎత్తైన వంతెన కూలడంతో 90 మంది గల్లంతైనట్లు థాయ్‌లాండ్ రక్షణ మంత్రి ప్రకటించారు. శుక్రవారం రిక్టర్ స్కేలుపై 7.7 తీవ్రతతో సంభవించిన భూకంపం థాటికి మయన్మార్, థాయ్‌లాండ్‌లోని పలు భవంతులు కుప్పకూలిపోయాయి. మయన్మార్ రాజధాని నగరం నేపిడాలో ప్రధాన రహదారులు దెబ్బతిన్నాయి.

HOMOEOPATHIC CLINIC

Dr. Kolli Raju Consultant
MBS(H), M.D. (Hom)
(35 Years Experienced)

Dr. Parasa Radhamma
DHMS, M.B.S.(Homoeo)

**Plot No. 137/33, 3rd Lane,
Kamaraj Nagar, 5th East Street,
Tiruvanmiyur, Near Bus Depot,
Chennai - 600 041.**

Consultation Offline and Online also available

**WhatsApp Number :
94443 46846**



ప్రాచీన తెలుగు విశిష్ట అధ్యయన కేంద్రంలో ఉగాది వేడుక

నెల్లూరు న్యూస్ : ఘనంగా శ్రీ విశ్వావసు నామ సంవత్సర కవి సమ్మేళనం, కవులు, కళాకారులు మన తెలుగు భాషా ఔన్నత్యాన్ని, మన తెలుగువారి సంస్కృతి సంప్రదాయాల్ని చాటిచెప్పే శ్రామికులని ప్రాచీన తెలుగు విశిష్ట అధ్యయన కేంద్రం సంచాలకులు ఆచార్య మాడభూషి సంపత్ కుమార్ పేర్కొన్నారు. విశ్వావసు నామ సంవత్సర ఉగాది సందర్భంగా ప్రాచీన తెలుగు విశిష్ట అధ్యయన కేంద్రం ఏర్పాటు చేసిన 'ద్విశతాధిక జాతీయ ఉగాది కవి సమ్మేళనం' లో సుమారు 200 లకు పైగా కవులు, కళాకారులు పాల్గొన్నారు. ఈ వేడుక కన్నుల పండువుగా నిర్వహించబడింది. ఈ సదస్సుకు ముఖ్యఅతిథిగా ఆంధ్రప్రదేశ్ శాసన సభ్యులు సర్వేపల్లి ఎం. ఎల్. ఏ శ్రీ సోమిరెడ్డి చంద్రమోహన్ రెడ్డి హాజరై 'ప్రాచీన తెలుగు విశిష్ట అధ్యయన కేంద్రం' నిర్విఘ్నంగా చేస్తున్న కార్యక్రమాల్ని అభినందించారు. అంతేకాకుండా ప్రాచీన తెలుగు కేంద్రం గొప్ప తనాన్ని ప్రజలందరూ తెలుసుకోవాల్సిన అవశ్యత ఎంతైనా ఉన్నదని తెలియజేశారు. అలాగే కేంద్రానికి స్వయం ప్రతిపత్తి తెప్పిస్తాం. కేంద్ర ప్రభుత్వంతో కూటమి ప్రభుత్వం కలిసి భవన నిర్మాణానికై నిధులు విడుదలయ్యాలే కృషి చేస్తామని హామీ ఇచ్చారు. తెలుగు భాషా సంస్కృతుల అభివృద్ధికి ఈ ప్రభుత్వం కట్టుబడి ఉన్నదని ఉద్ఘాటించారు. ఎప్పటికప్పుడు ఈ సంస్థ అభివృద్ధికి ముందుండి పని చేస్తామని అన్నారు. అనంతరం డా. డి. తిరుమల స్వాతి రచించిన 'మాడభూషి కవిత్వానుశీలన' గ్రంథం అవిష్కరించబడింది. ఈ పుస్తకాన్ని డా. పాతూరి అన్నపూర్ణ సమీక్షిస్తూ...



'ఆచార్య మాడభూషి వారి కవిత్యం ఎంతో ఉత్తమైనది. అందులో ప్రాచీన కవుల గురించి, పేద ప్రజల గురించి, స్త్రీల గురించి ఇలా ఎన్నో సామాజికాంశాలను స్పృశిస్తూ ఆయా సందర్భాల్లో వారు సుమారు ఎనిమిది కవితా సంపుటల్ని వెలువరించడం ముదావహమ'ని కొనియాడారు. కాగా పుస్తక రచయిత్రిని సభాముఖంగా అభినందించారు. తదనంతరం కవిసమ్మేళనంలో పాల్గొన్న కవులు, కళాకారులు మన తెలుగు సంస్కృతి సంప్రదాయాలు ఉట్టిపడేలా కవితల్ని, పద్యాల్ని, పాటల్ని పాడి వినిపించారు. ఉగాది పర్వదినం మన తెలుగువారికి ఎంతో ప్రత్యేకమైనదని కవులు, కళాకారులు ఢంకా బజాయించి చెప్పారు. ఈ సదస్సుకు ఆశీషంగా రెండు తెలుగు రాష్ట్రాలతో పాటు ఇతర రాష్ట్రాల నుండి కూడా కవులు, కళాకారులు హాజరవ్వడం విశేషం. సదస్సు ఆద్యంతం విజ్ఞానదాయకంగా, అభ్యుదయకంగా జరిగింది. ఇందులో నెల్లూరు పుర ప్రముఖులు, సాహితీవేత్తలు, పరిశోధకులు, కవులు, కళాకారులు కేంద్ర విద్యార్థులు, కార్యనిర్వాహక సిబ్బంది పాల్గొని విజయవంతం చేశారు.

దేశాభివృద్ధిలో తమిళనాడు కీలక పాత్ర : స్టాలిన్



విల్లివాకం న్యూస్: చెన్నై, గిండిలోని ఓ ప్రైవేట్ హోటాల్లో జరిగిన సీబిఐ ఇండియా సదస్సును ముఖ్యమంత్రి ఎం.కె.స్టాలిన్ ప్రారంభించారు.

చారు. ఈ సదస్సులో స్టాలిన్ మాట్లాడుతూ సమీకృత అభివృద్ధికి తమిళనాడు ప్రాధాన్యత ఇస్తోంది. భారతదేశ అభివృద్ధిలో తమిళనాడు కీలక పాత్ర పోషిస్తోంది. తమిళనాడు అభివృద్ధి ప్రత్యేకమైనది, తమిళనాడు అభివృద్ధి అంటే ఆర్థికాభివృద్ధి మాత్రమే కాదు, సమీకృత అభివృద్ధి అన్నారు. కోయంబత్తూరు, తిరుచ్చి, హైదరాబాద్ మొదలైన జిల్లాలు అపారంగా పెరిగాయని, గతం 11 నెలల్లో 12.6 బిలియన్ డాలర్ల ఎలక్ట్రికల్ ఉపకరణాల ఎగుమతి భారతదేశం మొత్తం చేసిందని, తమిళనాడు ఉత్పత్తిలో 12.11 శాతం ఉందన్నారు. భారతదేశ 2వ అతిపెద్ద ఆర్థిక వ్యవస్థ రాష్ట్రంగా మారుతోందని, తమిళనాడు ఇతర రాష్ట్రాలతో పోలిస్తే అభివృద్ధి చెందిందన్నారు.

నేను మాట్లాడినప్పుడల్లా ప్రతిపక్ష నాయకుడు గైర్హాజరు

గిండి న్యూస్: తమిళనాడు అసెంబ్లీలో ఉప ముఖ్యమంత్రి ఉదయనిధి స్టాలిన్ మాట్లాడుతూ... "ముఖ్యమంత్రిగా ఉన్నప్పుడు ఎడప్పాడి పళనిస్వామి నా కారులో ప్రయాణించినప్పుడు, 'నేను రూట్ మార్చను' అని అన్నారు. కానీ ఢిల్లీలో మాత్రం మారిపోయారు. ఢిల్లీలో ఏబిఎడిఎంకే మాడు కార్లను మార్చింది. ఎడప్పాడి పళనిస్వామి అఫీసుకు వెళ్లారు. ఫాసిస్టులు ఎన్ని ప్రయత్నాలు చేసినా, ముఖ్యమంత్రి బడ్జెట్లో కేవలం ఒక రూపాయి మాత్రమే ఖర్చు చేయడం ద్వారా వారిని నిరాశపరిచారు. ప్రతిపక్ష నాయకుడితో పాటు పెట్టుకోవాలని ఉత్సాహంగా ఉన్నవారు కూడా నిర్మాణాత్మక రాజకీయాల్లో పాల్గొనాలి. హిందీ విధించడమే కాదు, ఏ విధమైన బలవంతపు నిబంధనలూ తమిళనాడులో ప్రవేశించకూడదు. ముఖ్యమంత్రి ఎం.కె. స్టాలిన్ ప్రతి గ్రామానికి అభివృద్ధి ప్రాజెక్టులు తీసుకువచ్చే వ్యక్తి. ఆయన



భారత ప్రజాస్వామ్య పోరాటానికి ప్రేరణ. నేను సభలో సమాధానం చెప్పినప్పుడల్లా, ప్రతిపక్ష నాయకుడు హాజరుండడం లేదని" ఉదయనిధి స్టాలిన్ విమర్శించారు.

మంచి ఆరోగ్యానికి నలుగురు డాక్టర్లు అవసరం



అన్నా నగర్ న్యూస్ : డా. డైట్, డా. ఎక్సర్సైజ్, డా. పాజిటివ్, డా. టేకిట్ ఈజ్ అనే నలుగురు డాక్టర్లను కలిస్తే ఇక జీవితంలో మరే డాక్టర్ని కలవాల్సిన పని లేదని ఆచార్య సిఎంకే రెడ్డి అభిప్రాయపడ్డారు. పట్నాభిరాంలో ఉన్న డి ఆర్సీసీసీ హిందూ కళాశాల, తెలుగుశాఖ, తెలుగు భాషా సమితి నిర్వహించిన ఉగాది వేడుకలు, సమావస సభ కార్యక్రమానికి ముఖ్య అతిథిగా పాల్గొన్న ఆచార్య సిఎంకే రెడ్డి విద్యార్థులను, అధ్యాపకులను ఉద్దేశించి ప్రసంగిస్తూ ప్రపంచంలో ఉపాధ్యాయ, వైద్య వృత్తులు రెండూ ఉన్నతమైన వృత్తులనీ, అందులోనూ వైద్య విద్య అంత సులభమైనది కాదని వ్యాఖ్యానించారు.

వృత్తి రీత్యా ఎన్నో రకాల రోగులను చూస్తుంటానని అనేక రోగాలు మానసికంగా కొని తెచ్చుకుంటున్నారని దానికి కొన్ని మంచి అలవాట్లను అలవర్చుకోవాలని సూచిస్తూ ఆత్మ విశ్వాసం, పాజిటివ్ థింకింగ్, సంభాషణ నైపుణ్యం, డిప్లమసీ లాంటివి పెంపొందించుకుంటే జీవితంలో ఎలాంటి గడ్డు పరిస్థితులను నెగ్గుకుని పోవచ్చని అన్నారు. విద్యార్థులు కేవలం అకడమిక్ నైపుణ్యాన్ని నేర్చుకుంటే సరిపోదని, వారికి ఇలాంటి ప్రత్యేక నైపుణ్యాలను కూడా తరగతుల్లో నేర్పించాలని అధ్యాపకులకు సూచించారు. తాను వైద్య అధ్యాపకుడిగా ఇలాంటివి అనేక విషయాలను విద్యార్థులకు నేర్పిస్తుంటానని అన్నారు.

తెలుగు భాష కోసమే కాదు అన్ని మైనారిటీ భాషల కోసం అత్యున్నత న్యాయస్థానానికి వెళ్లి పోరాడి గెలిచాను కానీ తెలుగు వారు తెలుగు

ఆచార్య సిఎంకే రెడ్డి

పిల్లల్ని నిర్బంధ తమిళంతో పాటూ తెలుగును కూడా ఒక సబ్జెక్టుగా తీసుకుని చదువుకుంటేనే తెలుగు నిలబడుతుందని సూచన చేశారు. కృష్ణదేవరాయల కాలంలో సాధారణ పౌరులు కూడా తెలుగు పాండిత్యంతో ఉండేవారని ఒక బాటసారి సున్నం కోసం ఒక గృహిణి ఇంటికి వెళ్లి అడిగితే ఆవిడ పద్యం పాడి మరీ సున్నం ఇచ్చిందని అర్థంతో పాటూ ఆ పద్యం చెప్పి విద్యార్థులను, అధ్యాపకులను ఆకట్టుకున్నారు. ప్రసంగం ఆసాంతం విద్యార్థులు, తెలుగుతో పాటూ ఇతర శాఖల అధ్యాపకులందరూ ఎంతో ఆసక్తిగా విన్నారు.


ఘనంగా సాగిన ఉగాది వేడుకలు కార్యక్రమానికి శాఖాధ్యక్షుడు డా. సురేశ్ స్వాగతం పలుకగా, ప్రధాన అధ్యాపకులు డా కల్వీక్యరసి ప్రసంగించి ముఖ్య అతిథిని సత్కరించారు. కళాశాల రెండు విభాగాల్లో పదవీ విరమణ చేస్తున్న వివిధ శాఖలకు చెందిన నలుగురు అధ్యాపకులను ముఖ్య అతిథి డా. సిఎంకే రెడ్డి శాలువా కప్పి, జ్ఞాపికలను బహూకరించారు. ఉగాది వేడుకల్లో భాగంగా క్షణోత్తరీ, పాటల పోటీల్లో గెలిచిన విజేతలకు బహుమతి ప్రధానం చేశారు. ముఖ్య అతిథిని డా. తుమ్మపూడి కల్పన పరిచయం చేయగా, డా ప్రమీల వందన సమర్పణ చేశారు. కార్యక్రమాన్ని ముందుగా అశ్వినీ, బాబుల తెలుగు తల్లి ప్రార్థనా గీతంతో ప్రారంభించారు. సభా నిర్వహణ తెలుగు విద్యార్థి బాబు, వర్తక శాఖ విద్యార్థి రూప్సీలు నిర్వహించారు.



ఘనంగా రాంచరణ్ జన్మదిన వేడుకలు

విల్లివాకం న్యూస్: గ్లోబల్ స్టార్ రాంచరణ్ జన్మదిన వేడుకలు గురువారం కారపాక్కంలోని అన్నై ఫాతిమా చిల్డ్రన్ వెల్ఫేర్ సెంటర్ అనాథాశ్రమంలో చెన్నై జనసేన విభాగం ఆధ్వర్యంలో ఘనంగా నిర్వహించారు. కేక్ కట్ చేసి ఆశ్రమంలో ఉన్న పిల్లలకు మరియు వృద్ధులకు పంచిపెట్టారు. అలాగే పండ్లు, బిస్కెట్లు మొదలైన తినుబండారాలు అందించారు. ఈ కార్యక్రమంలో జనసేన నాయకులు, మరియు మెగా అభిమానులు పాల్గొన్నారు.






మద్రాసు వర్సిటీలో 'విశ్వావసు ఉగాది వేడుకలు'

విల్లివాకం న్యూస్: మద్రాసు విశ్వవిద్యాలయం తెలుగుశాఖ ఆధ్వర్యంలో 'విశ్వావసు ఉగాది వేడుకలు' శుక్రవారం ఘనంగా నిర్వహించారు. ఉదయం ప్రారంభ సమావేశంలో తెలుగుశాఖ అతిథి ఉపన్యాసకులు డా. పాండురంగం కాళియప్ప స్వాగతం పలికారు. నిడమర్తి వసుంధరాదేవి ఆలపించిన మా తెలుగు తల్లికి మల్లెపూండ ప్రార్థనతో ప్రారంభమైన ఈ కార్యక్రమానికి అధ్యక్షులుగా శాఖాధిపతి ఆచార్య విస్తాలి శంకరరావు విచ్చేశారు. ఆయన మాట్లాడుతూ, తెలుగువారి తొలి పండుగను తెలుగు వారి సమక్షంలో తెలుగుశాఖలో జరుపుకోవడం ఎంతో సంతోషంగా ఉందని, అందరికీ విశ్వావసు ఉగాది శుభాకాంక్షలను తెలియజేశారు. ఈ ప్రారంభ సమావేశానికి ముఖ్య అతిథిగా విచ్చేసిన సిసి గేయ రచయిత భువనచంద్ర ఉగాది పర్వదినం తెలుగువారికి ప్రత్యేకమైనదని, అటువంటి రోజుని తెలుగుశాఖలో ఆచార్య విస్తాలి శంకరరావుగారు తెలుగువారి మధ్య జరుపుకోవడం ఎంతో ఆనందంగా ఉందని తెలుపుతూ, వారిని అభినందించారు. ఈ సమావేశంలో ప్రత్యేక అతిథిగా విచ్చేసిన తమ్మినేని బాబు మాట్లాడుతూ మద్రాసు విశ్వవిద్యాలయం తెలుగుశాఖ మొదటగా ఉగాది కార్యక్రమం నిర్వహించిందని, తెలుగువారిగా మద్రాసు వాసులమైన మాకు ఎంతో ఆనందం కలిగించే విషయమని పేర్కొన్నారు. డా. కాసల నాగభూషణం కోయిలమ్మ కుమారుల నాదాలు, లేలేత మామిడి చివురులు, విరబూసిన వేప పువ్వులు వసంతాగమానికి సూచికలని, షడ్రుచుల కలగలిసినదే జీవితమని ఇలా అనేకమైన ఉగాది విశిష్టతలను తెలియజేశారు. ఈ ప్రారంభ సమావేశంలో ముందుగా డా. టి.ఆర్.ఎస్. శర్మ పంచాంగ పఠనం గావించారు. అనంతరం మూడు పుస్తకా విష్కరణల కార్యక్రమం జరిగింది. ఈ మూడు పుస్తకాలను ముఖ్య అతిథి భువనచంద్ర అవిష్కరించారు. మొదటగా ఆచార్య ఎల్.బి. శంకరరావు రచించిన 'ఎల్మియస్ రేడియో ప్రసంగాలు' (వ్యాస సంపుటి)ని వల్లా ప్రగడ ప్రసంతి సమీక్షించారు. రెండవ పుస్తకం డా. టి.ఆర్.ఎస్.శర్మ రచించిన 'ఉపనిషద్వింశతి' ని డా. రాయదుర్గం విజయలక్ష్మి సమీక్షించారు. మూడవ పుస్తకం డా. మాదా శంకరబాబు రచించిన 'ఈశా సాహితీ వ్యాసవాణి' పుస్తకాన్ని డా. తిరుమల ఆముక్తమాల్యద సమీక్షించారు. ఆచార్య విస్తాలి శంకరరావు మాట్లాడుతూ ఈ పుస్తకాలు మూడూ వైవిధ్యమైనవని పేర్కొన్నారు.



మద్రాసు ఆచార్య విస్తాలి శంకరరావుగారి అధ్యక్షతన తెలుగుశాఖ, మద్రాసు విశ్వవిద్యాలయం అందిస్తున్నటువంటి ఉగాది పురష్కారాన్ని ప్రముఖ యోగా గురువు, యోగాలయ అధ్యక్షులు డా.వాసిలి వసంతకుమార్ కు భువనచంద్ర చేతుల మీదుగా విశ్వావసు నామ సంవత్సర ఉగాది పురష్కారాన్ని అందించారు. డా. వాసిలి వసంతకుమార్ మాట్లాడుతూ మద్రాసు విశ్వవిద్యాలయం, తెలుగుశాఖ ఆధ్వర్యంలో ఈ ఉగాది పురస్కారాన్ని అందుకోవడం ఎంతో అదృష్టం అని తెలుపుతూ, తెలుగుశాఖ వారికి కృతజ్ఞతలు తెలిపారు. అనంతరం హాస్యపు వినోదాన్ని జ్యోష్యులు ఉమ 'సూర్యకాంతం ఇష్టావధానం' అలాగే ఎస్.పి. వసంతలక్ష్మి, దామెర్ల సరస్వతి 'జనాభా లెక్కల ఝలక్' అనే అంశాలతో చక్కని హాస్యాన్ని ప్రోత్సహించారు. డా. మాదా శంకరబాబు వందన సమర్పణతో ఈ కార్యక్రమం పూర్తయింది. ఉగాది కవినమ్మేశన సభకు ఎస్. శశికళ స్వాగతం పలకగా, అధ్యక్షులు ఆచార్య విస్తాలి శంకరరావు ఉగాది కవితల ప్రాముఖ్యతను తెలియజేశారు. ఈ కార్యక్రమానికి ముఖ్య అతిథిగా విచ్చేసిన డా. ఏ.వి. శివకుమారి ఉగాది తెలుగువారికి అది పండుగని, అలాంటి పండుగను విశ్వవిద్యాలయంలో జరుపుకోవడం ఎంతో ఆనందంగా ఉందన్నారు. మధురై విశ్వ విద్యాలయం, తెలుగుశాఖాధ్యక్షులు ఆచార్య జొన్నలగడ్డ వెంకటరమణ కవి సమ్మేళన ప్రారంభోపన్యాసం చేసిన అనంతరం నెల్లుట్ల శ్రీనివాసులు, మొరుమూరి శేషాచారి సహా 78 మంది ఉగాది కవితలను చదివారు. చివరగా 'ఎర్పాటు చేసిన 'విశ్వావసు గానలహరి' ఎం.ఆర్. సుబ్రహ్మణ్యం సారధ్యంలో జరిగింది. అరుణా శ్రీనాథ్, నిడమర్తి వసుంధరాదేవి, వంజరపు శివయ్య, రవికుమార్, వల్లాప్రగడ ప్రసంతి, ఆచార్య విస్తాలి శంకరరావు ఎంతో చక్కటి పాటల ద్వారా శ్రోతలకు వీనుల విందును అందించారు. ఈ సంగీత కార్యక్రమంలో అనేక వైవిధ్యమైన పాటలు, చమత్కార సూక్తులతో శ్రోతలను మైమరిపించారు. ఈ కార్యక్రమంతో విశ్వావసు ఉగాది వేడుకలు పూర్తయ్యాయి.



10వ తరగతి విద్యార్థులకు స్టాలిన్ శుభాకాంక్షలు



విల్లివాకం న్యూస్: 10వ తరగతి పబ్లిక్ పరీక్షలు రాస్తున్న విద్యార్థులకు తమిళనాడు ముఖ్యమంత్రి ఎం.కె.స్టాలిన్ తన సోషల్ మీడియా పోస్ట్లో శుభాకాంక్షలు తెలిపారు. తమిళనాడులో శుక్రవారం నుంచి 10వ తరగతి పబ్లిక్ పరీక్ష ప్రారంభమైన నేపథ్యంలో తమిళనాడు ముఖ్యమంత్రి ఎం.కె.స్టాలిన్ తన సోషల్ మీడియా పోస్ట్లో పరీక్ష రాయనున్న విద్యార్థులకు శుభాకాంక్షలు తెలుపుతూ ఈ క్రింది విధంగా పేర్కొన్నారు. 10వ తరగతి పబ్లిక్ పరీక్షలకు హాజరైన విద్యార్థులందరికీ అభినందనలు! భయం మరియు ఆందోళన లేకుండా పరీక్షలను ఎదుర్కోండి మరియు మీ జీవితాన్ని మెరుగుపరచుకోవడానికి తదుపరి చదువుల కోసం వెళ్ళండి! అని తెలిపారు.

Work From Home PART TIME / FULL TIME

రోజుకు 2 నుండి 3 గంటలు పని చేస్తూ
నెలకు 15 వేల నుండి 25 వేల వరకు
సంపాదించవచ్చు ఎటువంటి అనుభవం అవసరం లేదు

No Joining Fee
No Marketing
No Targets
No Field Work
No Door to Door Sales

10వ తరగతి, ఇంటర్,
ఏదైనా డిగ్రీ, హౌస్ వైఫ్స్, నిరుద్యోగులు
18 సం॥రాలు పైబడిన వాళ్ళు
మరింత సమాచారం కోసం
ఈ క్రింది నెంబర్కు Hi అని మెసేజ్
WhatsAppచేయండి

జీవితం మీదే... నిర్ణయం మీదే...  **7639915175** 

With best compliments from
Rtn, J.S.K. Naidu
Proprietor
9840066772



NATIONAL INDUSTRIAL SECURITY AGENCY

Specialized in security services

The best & Reliable Security Services for

Institutions
Industries
Commercial Offices
Apartments
Bungalows
Hospitals
Banks
Bouncer Ceremonial Functions & Events



SECURITY SERVICES (P) LTD
Specialized in investigation of



Matrimonial
Thefts
Finger Prints
Pre & Pro Bio Data of Employees
Company records of Employees



No.28/24, 1st Main Road, Jai Nagar, Arumbakkam, Ch-106
Ph: 044-43531187 | Mobile: 98400 39394 | 98400 28888
E-Mail: nisaagency01@gmail.com

మాధ్యమిక పాఠశాలలో ఘనంగా ఉగాది వేడుకలు



టీ నగర్ స్కూల్ : ఆవడి ప్రాంగణంలోని మాధ్యమిక పాఠశాలలో 28.03.2025 శుక్రవారం శ్రీ విశ్వావసు నామ ఉగాది వేడుకలు ఎంతో కోలాహలంగా జరిగాయి. ఈ కార్యక్రమానికి డా. స్వర్ణ వి. కాంత్ ముఖ్య అతిథిగా విచ్చేసారు. పాఠశాల కరిస్మాండెంట్ శ్రీ జి.ఎన్. జ్యోతి కృష్ణన్, ప్రెసిడెంట్ శ్రీ యన్. వెంకటరమణ, వైస్ ప్రెసిడెంట్ ప్రాఫెసర్ జి. నరసింహులు నాయుడు, కోశాధికారి శ్రీ పి. భాస్కరన్ మరియు కమిటీ మెంబర్ శ్రీ ఆర్. పద్మనాభన్, విద్యార్థులు మరియు తల్లిదండ్రులు ఈ వేడుకలో ఉత్సాహంగా పాల్గొన్నారు. కార్యక్రమం ప్రార్థనా గీతంతో ప్రారంభమైంది. ప్రధానోపాధ్యాయురాలు శ్రీమతి జి.ఎ. అనిత స్వాగతోపన్యాసంతో ప్రారంభించారు. విద్యార్థుల సాంస్కృతిక కార్యక్రమాలు అందరినీ ఆకట్టుకున్నాయి. తదనంతరం ముఖ్య అతిథి ప్రసంగిస్తూ, ప్రతి విద్యార్థి “ఎలా?”, “ఎందుకు?”, “ఏ విధంగా?” అనే ప్రశ్నలు వేసుకుంటూ ముందుకు సాగితే, ఆ ప్రశ్నలే భవిష్యత్తుకు పునాదులవుతాయని తెలియజేసి, అందరికీ ఉగాది శుభాకాంక్షలు



తెలియజేశారు. పాఠశాల యాజమాన్యం ముఖ్య అతిథిని సన్మానించి, సాలువా మరియు జ్ఞాపికను అందజేసింది. విద్యార్థుల్లో ప్రతిభావంతులకు మరియు క్రీడాపోటీల్లో విజేతలకు బహుమతులు, సర్టిఫికేట్లు అందజేశారు. అంతే కాకుండా, వేడుకలో పాల్గొన్న అందరికీ ఉగాది పచ్చడి మరియు తినుబండారాలను పంపిణీ చేశారు. కార్యక్రమం జాతీయ గీతంతో ఘనంగా ముగిసింది.

శ్రీ కన్యకా పరమేశ్వరి కళాశాలలో ఉగాది వేడుకలు



విల్లివాకం స్కూల్: శ్రీ కన్యకా పరమేశ్వరి కళా మరియు విజ్ఞాన మహిళా కళాశాలలో శుక్రవారం ఉగాది వేడుకలు ఘనంగా జరుపుకున్నారు. కళాశాల ఐక్యూఎస్, నక్షత్ర విద్యార్థి మండలి, తెలుగుశాఖ అధ్యక్షులలో మరియు తెలుగు, కన్నడ క్యాలెండర్లలో కొత్త సంవత్సరం ప్రారంభాన్ని సూచిస్తూ ఉగాది పండుగను ఉత్సాహంగా జరుపుకున్నారు. కళాశాల ప్రాంగణంలో జరిగిన ఈ వేడుకలలో విద్యార్థులు హిందూ సంస్కృతి మరియు సంప్రదాయాన్ని సుసంపన్నం చేయడానికి వివిధ సాంప్రదాయ కార్యకలాపాలలో చురుకుగా పాల్గొన్నారు. వేడుకలను ప్రారంభించడానికి, విద్యార్థులు కళాశాల ప్రాంగణాన్ని అందమైన రంగోలి డిజైన్లతో అలంకరించారు. అలాగే, పండుగకు ప్రతీకగా ఉన్న ముఖ్యమైన సాంస్కృతిక ఆచారం బతుకమ్మ పూల అలంకరణ జరిపారు. ఇందులో గౌరవ కరస్మాండెంట్ ఊటుకూరు శరత్ కుమార్, ప్రిన్సిపాల్ ఐ/స డాక్టర్ పి. బి. వసీత, వైస్ ప్రిన్సిపాల్ డాక్టర్ ఎం. వి. నమ్మిపై, ఐక్యూఎస్ కో-ఆర్డినేటర్ డాక్టర్ పి. భరణికుమారి, తెలుగు విభాగాధిపతి డాక్టర్ టి. మోహనశ్రీ, తెలుగు విభాగం అసిస్టెంట్ ప్రాఫెసర్ డాక్టర్ పి. ఎస్. మైథిలి తదితరులు పాల్గొన్నారు. విద్యార్థులు మరియు సిబ్బంది ఉగాది పచ్చడిని పాలుపంచుకున్నారు. షడ్రుచుల మిశ్రమం - విచారం, ఆనందం, కోపం, భయం, అసహ్యం మరియు ఆశ్చర్యానికి ప్రతీకగా నిలిచింది. ఉగాది పచ్చడి మానవ అనుభవాలను, భావోద్వేగాలను సూచిస్తుంది. ఈ ఉగాది వేడుక కళాశాల ప్రాంగణానికి ఆనందం, ఐక్యత మరియు



సాంస్కృతిక విశిష్టతను తెచ్చిపెట్టింది. ఇది విద్యార్థులు మరియు సిబ్బందికి చిరస్మరణీయ అనుభూతిగా నిలిచింది.



బహుళ సంస్కృతిని కాపాడుకోవాలి

హైదరాబాద్ స్కూల్: విభిన్న సంస్కృతుల కలయికతో భారతదేశం బహుళ సాంస్కృతిక కేంద్రంగా కొనసాగుతుందని, దాన్ని వివిధ ప్రాంతీయ ఉత్సవాల ద్వారా కాపాడుకోవాలని హెచ్ సియు మానవీయ శాస్త్రాల విభాగాధిపతి ఆచార్య ఎం.టి.అన్నారి ఉద్ఘోషించారు. శుక్రవారం నాడు మానవీయ శాస్త్రాల విభాగం ఆడిటోరియంలో తెలుగు శాఖ అధ్యక్షులలో ఉగాది ఉత్సవాలను నిర్వహించారు. ఈ కార్యక్రమంలో విశిష్ట అతిథిగా పాల్గొన్న ఆచార్య ఎం.టి. అన్నారి తెలుగు ఉగాది ఉత్సవాల సందర్భంగా దేశవ్యాప్తంగా వివిధ పేర్లతో జరిగే ఉగాది పండుగ విశేషాలను తెలిపారు. ఈ కార్యక్రమానికి అధ్యక్షత వహించిన తెలుగు శాఖ అధ్యక్షులు ఆచార్య పిల్లలమర్రి రాములు మాట్లాడుతూ తెలుగు ఉగాది పండుగ ప్రకృతికి సంబంధించినదని, ప్రకృతి కొత్త చివుళ్ళతో కనిపించినట్లుగానే మానవులలో కొత్త ఆలోచనలకు బీజం వేసే పండుగగా ఆయన వ్యాఖ్యానించారు. ఈ సమావేశంలో పాల్గొన్న హైదరాబాద్

విశ్వవిద్యాలయం అధ్యాపక సంఘం అధ్యక్షులు, ఆచార్య బంగ్లా భూక్యా మాట్లాడుతూ ఇలాంటి ప్రాంతీయమైన ఉత్సవాల ద్వారా బహుళ సంస్కృతిని కాపాడుకోవచ్చునని, సమాజంలో భిన్న సంస్కృతుల కలయిక శాంతియుత జీవనానికి మార్గం వేస్తుందని పేర్కొన్నారు. తెలుగు శాఖపూర్వ అధ్యక్షులు ఆచార్య దార్ల వెంకటేశ్వరరావు షడ్రుచులమైన రుచులు మానవజీవితంలోని సుఖదుఃఖాలకు సంకేతంగా భావించాలనే భావనతో కవితను చదివారు. ఈ కార్యక్రమంలో తెలుగు శాఖ అధ్యాపకులు ఆచార్యులు ఎం.గోనానాయక్, డి.విజయలక్ష్మి, పి.వారిజా రాణి, త్రివేణి వంగరి, డా.భూక్య తిరుపతి, డా.బి.భుజంగరెడ్డి, డా.పి.విజయ్ కుమార్, డా.బాశెట్టి లత, థియేటర్ ఆర్ట్స్ శాఖకు చెందిన ఆచార్య అనురాధ, ఆంగ్ల శాఖ అధ్యక్షులు ఆచార్య ఎం.మురళీమహావర్, తులనాత్మక అధ్యయన శాఖాధ్యక్షులు ఆచార్య జె.బీమయ్య, సంస్కృత శాఖకు చెందిన డా.వేదనిధి విద్యార్థిని విద్యార్థులు అధికసంఖ్యలో పాల్గొన్నారు.

భావ ప్రకటన స్వేచ్ఛను గౌరవించాల్సిందే..

న్యూఢిల్లీ: వాక్ స్వాతంత్ర్యం.. భావ ప్రకటన స్వేచ్ఛపై దేశ సర్వస్వత న్యాయస్థానం కీలక వ్యాఖ్యలు చేసింది. ప్రజాస్వామ్యంలో.. అందునా ఆరోగ్యకరమైన ప్రజాస్వామ్య వ్యవస్థలో అవి భాగమని.. ప్రాథమిక హక్కులను పరిరక్షించడం న్యాయస్థానాల విధి అని స్పష్టం చేస్తూ శుక్రవారం సంచలన తీర్పు వెల్లడించింది. రెచ్చగొట్టేలా పద్యాన్ని సోషల్ మీడియాలో పోస్టు చేశారని కాంగ్రెస్ ఎంపీ ఇమ్రాన్ ప్రతాప్ గర్జిస్తూ గుజరాత్ పోలీసులు కేసు నమోదు చేశారు. ఈ పిటిషన్ ను విచారించిన జస్టిస్ అభయ్ ఎస్ ఓకా, జస్టిస్ ఉజ్జల్ భుయాన్ ధర్మాసనం.. సమాజంలో భావ ప్రకటన స్వేచ్ఛ అంతర్భాగమని, ఆ హక్కును గౌరవించాల్సిన అవసరం కచ్చితంగా ఉందని వ్యాఖ్యానించింది. ఈ క్రమంలో గుజరాత్ పోలీసుల తీరుపై అసహనం వ్యక్తం చేస్తూ.. ఈ కేసులో ఎలాంటి నేరం లేకపోయినా అత్యుత్సాహం ప్రదర్శించారని వ్యాఖ్యానించింది. ఈ సందర్భంలోనే ధర్మాసనం కీలక వ్యాఖ్యలు చేసింది.

సినిమాలు, కవిత్వం.. సాహిత్యం, వ్యంగ్యం.. మనుషుల జీవితాన్ని మరింత అర్థవంతం చేస్తాయి. ఆలోచనలు, అభిప్రాయాలను వ్యక్తీకరించే స్వేచ్ఛ లేనప్పుడు.. ఆర్థికల్ 21 ప్రకారం గౌరవప్రదమైన జీవితాన్ని గడపడం ఎలా సాధ్యమవుతుంది? ఆరోగ్యకరమైన ప్రజాస్వామ్య వ్యవస్థలో.. విభిన్న అభిప్రాయాలను.. ప్రతివాదనలతో ఎదుర్కోవాల్సి తప్ప అణచివేతతో కాదు.

ఒకవేళ ఆ వ్యాఖ్యలపై అంక్షలు విధించాల్సివస్తే.. అవి సహేతుకంగా ఉండాలే గానీ.. ఊహజనితంగా కాదు. ఓ వ్యక్తి అభిప్రాయాలను ఎక్కువమంది వ్యతిరేకించినా సరే.. ఆ వ్యక్తి భావ ప్రకటనా హక్కును తప్పనిసరిగా గౌరవించాల్సిందే. భావ స్వేచ్ఛ ప్రకటన, వాక్ స్వాతంత్ర్యం అనేవి ప్రజాస్వామ్యంలో అంతర్భాగం. ప్రజల ప్రాథమిక హక్కులను కాపాడటం న్యాయస్థానాల విధి. పోలీసులు రాజ్యాంగ ఆదర్శాలకు కట్టుబడి ఉండాలి. అంతిమంగా.. ఆర్థికల్ 19(1)ను కాపాడాల్సిన బాధ్యత న్యాయమూర్తులదే” అని ధర్మాసనం స్పష్టం చేస్తూ.. గుజరాత్ పోలీసులు దాఖలు చేసిన ఎఫ్ఐఆర్ ను కొట్టేసింది.

ఏం జరిగింది అంటే? : గుజరాత్ కు చెందిన



కాంగ్రెస్ ఎంపీ ఇమ్రాన్ ప్రతాప్ గర్జి గతేడాది డిసెంబరులో 46 సెకన్ల నిడివి ఉన్న వీడియో ఒకటి పోస్ట్ చేశారు. ఓ పెళ్లి వేడుక మధ్యలో ఆయన నడిచివస్తుండగా పూలవర్షం కురిపిస్తూ.. బ్యాక్ గ్రౌండ్ ఓ పద్యం వినిపించారు. అయితే, ఆ పద్యంలో పదాలు రెచ్చగొట్టేలా ఉన్నాయని, అవి మత విశ్వాసాలు, సామరస్యాన్ని, జాతి ఐక్యతను దెబ్బతీసేలా ఉన్నాయన్న ఫిర్యాదుతో గుజరాత్ పోలీసులు కేసు నమోదు చేశారు. గుజరాత్ హైకోర్టులో ఇమ్రాన్ కు ఊరట లభించలేదు. దీంతో హైకోర్టు ఆదేశాలను సవాల్ చేస్తూ ఆయన సుప్రీంకోర్టుకు వెళ్లారు. దీనిపై విచారణ చేపట్టిన ద్విసభ్య ధర్మాసనం.. ఎఫ్ఐఆర్ ను కొట్టేస్తూ కాంగ్రెస్ ఎంపీ ఇమ్రాన్ కు ఊరట ఇచ్చింది.

Work From Home

ఇంట్లోనే ఉంటూ నెలకు
20,000 నుంచి 50,000
వరకు సంపాదించుకునే
మంచి అవకాశం కలదు

Male & Female

22 Years ఉన్నవాళ్లు అందరూ అర్హులే

Ph : 6303158807

మాట్లాడే విధానం బాగుండాలి, & కనీసం 3 గంటలు పని చేస్తాను అని అనుకున్న వాళ్లు ముత్యం కావాలి & distance ఉండకూడదు, నిజంగా కష్టాల్లో ఉన్నవాళ్లు లేదా జాబ్ చేస్తు ఇది part time గా చేసుకొని డబ్బులు సంపాదించాలి అని అనుకున్న వాళ్లు ముత్యం Contact అవ్వండి Thank you